

تحریکِ اسلامی اور فکری چیلنج؟

سید سعادت اللہ حسینی[○]

اس تحریر میں علمی و فکری سطح پر پیش آمدہ مسائل کی مناسبت سے ایک محتاط تجزیہ پیش کیا گیا ہے، جو اہل علم، خاص طور پر نوجوان نسل کے لیے غور و فکر کی راہیں کشادہ کرتا ہے۔ زندگی کا ہر لمحے نے سوال لے کر آتا ہے۔ اس لیے فکر، تجزیے اور مکالمے کا باب کھی بن دیتی ہوتا، اور وہ اپنے سوالوں کا جواب طلب کرتا ہے۔ ایسی خود احتسابی کو مؤثر اور شافعی جواب کا پیش خیمہ بننا چاہیے۔ (ادارہ)

ہماری تحریک کی نوعیت کچھ ایسی ہے کہ فکری سرمایہ ہمارا اہم ترین سرمایہ ہے اور ہمارے کام کی نوعیت بنیادی طور پر فکری و نظریاتی ہے۔ اس ملک میں ایک طویل عرصے تک ہمیں نظریاتی محاذ پر ایک لمبی فکری لڑائی لڑنی ہے۔ مولانا مودودی نے بالکل ابتداء میں یہ بات واضح کر دی تھی کہ:

اب اسلام اگر دنیا کا رہنماء بن سکتا ہے تو اس کی بس یہی ایک صورت ہے کہ مسلمانوں میں ایسے مفکر اور محقق بیدا ہوں، جو فکر و نظر اور تحقیق و اکتشاف کی قوت سے ان بنیادوں کو ڈھادیں، جن پر مغربی تہذیب کی عمارت قائم ہوئی ہے۔ قرآن کے بتائے ہوئے طریق فکر و نظر پر آثار کے مشاہدے اور حقائق کی جستجو سے ایک نئے نظام فلسفہ کی بنارکھیں جو خالص اسلامی فکر کا نتیجہ ہو۔

اس طرح تحقیق و اکتشاف کا کام ہمارا اہم ترین کام قرار پاتا ہے اور فکر و نظر کا محاذ ہمارا اہم ترین محاذ ہے۔ ایک فکری و نظریاتی تحریک کے لیے یہ کام 'خطِ زندگی' (لائف لائن) کی حیثیت رکھتا ہے۔ یہ کام ہمارے لیے کئی ضروری کاموں میں سے ایک کام نہیں ہے، بلکہ ہماری ترقی اور

[○] نائب امیر جماعتِ اسلامی پند و سابق صدر اسٹوڈنٹس اسلامک آرگنائزیشن آف انڈیا

پسپائی، زندگی اور موت اس اساسی کام پر منحصر ہے۔ فکری تحریکیں انتشار سے مرتبی ہیں اور نہ مددت قلت وسائل اور دشمنوں کے ظلم و جبر سے موت کے گھاٹ اُترتی ہے، بلکہ فکری و نظریاتی تحریکیوں کی موت، فکری پسپائی سے ہوتی ہے یا فکری جمود سے۔ اسی لیے یہ فکری کام ہمارے لیے خط زندگی کی حیثیت رکھتا ہے۔ اس لیے جتنا یہ ضروری ہے کہ ہم تنظیم کی توسعی واستحکام اور دیگر تنظیمی و تحریکی تقاضوں پر غور و فکر کریں اور اس کے لیے نشستیں کریں، اتنا ہی یہ بھی ضروری ہے کہ ہم اپنے فکری اثنائے کی حقیقی صورت حال کو بھی، اپنے سنجیدہ جائزے اور بحث و گفتگو کا موضوع بنائیں۔ اس کے لیے بار بار نشستیں ہونی چاہیں، اور سر جوڑ کر اپنے فکری تقاضوں کی تکمیل پر غور کرنا چاہیے۔

اس وقت دنیا کی صورت حال بھی بہت بدл چکی ہے۔ اب اسلام ساری دنیا میں ایک سنجیدہ علمی اور سیاسی موضوع بن گیا ہے۔ اہل اسلام کا یہ دعویٰ کہ: ”اسلام مسائل انسانیت کا واحد حل ہے“، اب کوئی ایسا دعویٰ بھی نہیں رہا ہے کہ جسے لوگ چند دیاؤں کی بڑکہہ کر نظر انداز کر سکیں۔ اب یہ دعویٰ دانش گاہوں سے لے کر عالمی سطح کے تحقیقی اداروں تک، اور قانون سازی کے ایاؤنوں سے لے کر عالمی سطح کی سفارتی محفلوں تک، ہر جگہ سنجیدہ مباحث کا موضوع بن گیا ہے۔ اب وہ دور نہیں ہے کہ جب مسلمان مفکرین کو پڑھنے والے اور ان سے متاثر ہونے والے، راستِ العقیدہ اور عقیدتِ مند مسلمان ہی ہوا کرتے تھے۔ آپ پر نقد و جرح بھی کرتے تھے تو مسلمان علماء اور مسلمان مفکرین ہی کرتے تھے۔ دنیا ہمیں بس مسلمانوں کے ایک شدت پسند گروہ کی حیثیت سے دیکھتی تھی۔ اور واقعہ یہ ہے کہ ہم نے بھی معاصر علمی دنیا کو مخاطب کرنے اور اس کی آنکھوں میں آنکھیں ڈال کر اپنی بات کہنے کی جرأت کم ہی کی تھی۔ ہم مغرب پر اور اسلام مختلف خیالات پر تنقید ضرور کرتے تھے، لیکن اس تنقید کے مخاطب بھی مسلمان ہی ہوا کرتے تھے اور مقصد اس یہ ہوتا تھا کہ: ”مسلمانوں کے ایمان کی حفاظت کی جائے اور اسلام پر ان کے یقین و اعتماد کو بڑھایا جائے۔“

اب منظر نامہ مختلف ہے۔ آپ چاہئے، نہ چاہئے کے باوجود، پوری کی پوری دنیا کو مخاطب کرنے پر مجبور ہیں اور دنیا آپ کی باتوں کو اپنے علمی معیارات کے مطابق جانچنے اور نقد و جرح کرنے کا حق حاصل کر چکی ہے۔ اب عالمی اداروں میں صرف اسلامی تحریکات کے اثرات، مسلمانوں میں ان کی پوزیشن، قومی سلامتی سے ان کے تعلق وغیرہ پر ہی ریسربچ اور تجزیے نہیں ہو رہے

ہیں بلکہ ان کے موقف، خیالات، ان کے تجویز کردہ حل اور ان کا وثیق بھی زیر بحث آ رہا ہے۔
یہ صورت حال خوش آئند تھے، لیکن ہمیں بڑی ذمہ دارانہ اور نازک پوزیشن میں کھڑا
کر دیتی ہے۔ تاریخ کے سیکی نار ہاں، میں ہم ۳۰۰ سال سے اپنی باری کے انتظار میں بیٹھے ہوئے
تھے اور اب کنویز نے ہمارے نام کا اعلان کر دیا ہے۔ ہمیں بولنے کے لیے مددوکر لیا ہے۔ اب
ہمیں بولنا اور دنیا کو قائل کرنا ہے۔

لیکن سوال یہ ہے کہ کیا ہم بولنے کے لیے تیار ہیں؟ اس سیکی نار میں جہاں فرانس فو کو یاما
[پ: ۱۹۵۲ء] اور نوم چومسکی [پ: ۱۹۲۸ء] اپنا موقف لیے بیٹھے ہیں، کیا ہم اپنی بات پیش کر سکتے ہیں؟
ان معروضات کا مقصد اسی سوال کا جواب تلاش کرنا ہے۔

میں ذرا ماضی میں جانا چاہتا ہوں۔ اس خط، ارضی پر ایک تاریخ ساز جگہ واقع ہے: ایک
چھوٹی سی مسجد، جس کے کروں میں کبھی ترجیمان القرآن کا دفتر ہوا کرتا تھا۔ ۷۰ء پر یہی،
ایک شخص نے یہاں بیٹھ کر پورے یقین و اعتماد کے ساتھ ساری علمی دنیا کو چلچیخ کیا تھا۔ یاد کیجیے،
مولانا مودودیؒ کے زمانے میں بھی بڑے بڑے اکابر علماء داش و موجود تھے۔ ابوالکلام آزاد، سید سلیمان
ندوی اور مولانا اشرف علی تھانوی، لیکن مولانا مودودیؒ کا امتیاز یہ تھا کہ انہوں نے صرف مسلمانوں کو
مخاطب نہیں بنایا، بلکہ اپنے عہد سے خطاب کیا۔ اپنے زمانے کی پوری علمی دنیا کو خطاب کیا۔ اس
کے لیے انہوں نے روایتی طرزِ بیان اختیار نہیں کیا، بلکہ وہ لب و لہجہ اور وہ زبان استعمال کی، جو
معاصر علمی دنیا کی زبان تھی۔ فقر و کلام کے ان مسائل تک خود کو محمد و نبیں رکھا، جن پر مسلمانوں کی
محفلوں میں بحشیں ہوا کرتی تھیں، بلکہ ان موضوعات کو چھیڑا جن پر معاصر دنیا مکالمہ کرنا چاہتی تھی۔

آج ہم اسی تحریک کا حصہ ہیں۔ تاریخ کے ایک نازک موڑ پر، اس عظیم تحریک کے درستے
کی امانت ہمارے حوالے کی گئی ہے۔ لیکن صورت حال یہ ہے کہ دنیا بھر میں تحریکی فکر، ایسا محسوس
ہوتا ہے کہ ٹھیکری گئی ہے۔ آج ہمارے کام بڑھ رہے ہیں، سماجی اثر و سوچ بڑھ رہا ہے، وسائل بھی
بڑھ رہے ہیں، لیکن شاید فکر ترقی نہیں کر رہی ہے۔ خود ہم نے اپنے سفر میں جو نئے موڑ لیے ہیں اور
نئی حکمت عملیاں وضع کی ہیں، ان کی پشت پر بھی [غالبًاً] مضبوط اور مرتب افکار اور منظم خیالات نہیں
ہیں، جس کی وجہ سے فکری پر اگندگی اور انتشار کے آثار ہماری صفوں میں نظر آنے لگے ہیں۔

اور جہاں تک دنیا سے ہمارے فرقی تعلق کی بات ہے، دنیا کو دینے کے لیے ہمارے پاس کوئی نیا اور منفرد آئیندہ نہیں ہے۔ ان درخشاں افکار(brilliant ideas) کی بلاشبہ آج بھی اہمیت ہے، جو ہمارے اولین مفکرین ہمیں دے گئے ہیں اور ہم انھی آئیندیاں کے سہارے آج بھی اپنی فرقی لڑائی لڑ رہے ہیں۔ لیکن لمحہ بہ لمحہ بدلتی ہوئی اس دنیا میں افکار و خیالات اور نقشہ ہائے کار کا یہ مختصر اور قدیم سرمایہ کی صورت کافی نہیں ہے۔ دنیا ہمہ تن گوش ہے کہ ہم بولیں اور ہم حیران ہیں کہ بولیں تو کیا بولیں؟ یہ کوئی معمولی مسئلہ نہیں ہے۔ یہ بہت سی انجمنوں کی جڑ اور بہت سے مسائل کی ماں ہے۔ اگر ہم ایک فرقی تحریک کی حیثیت سے زندہ رہنا چاہتے ہیں اور یقیناً زندہ رہنا چاہتے ہیں تو اس مسئلے کو بھرپور اہمیت دینا ہوگی اور اس کے حل کے لیے اپنی قوتیں اور وسائل کا ایک قابلِ ملاحظہ حصہ صرف کرنا ہوگا۔

فرقی کام کی جب بھی بات ہوتی ہے تو ہم: کچھ موضوعات تجویز کر دیتے ہیں، کچھ ترجمے، کچھ جمع و ترتیب اور کچھ صافی قسم کے مقابلے پیش کر دیتے ہیں۔ یہ کام دنیا کے ہر ادارے میں چل رہے ہیں۔ ہر درستے میں یہ کام ہو رہا ہے۔ اگر ایک فرقی تحریک بھی اسی کام پر اکتفا کر لے تو اس کا جواز باقی نہیں رہتا۔ ہمیں تو یہ سوچنا ہے کہ مسلمان اور موجودہ سیاسی کش مکش کی سیاسی بحث کو ہم کیوں آگے نہیں بڑھا سکے؟ کیوں استعمار سے آزاد ملک کے احوال میں کوئی ایسا سیاسی فلسفہ تشکیل نہیں دے سکے، جو مسلمان اور موجودہ سیاسی کش مکش کی بحث کا فطری ارتقا بھی ہوتا اور نئے احوال میں رہنمائی کا ذریعہ بھی نہتا۔

مولانا مودودی⁷ نے جدید زمانے کے اہم مسائل کو موضوع بنایا۔ انہوں نے مسلم دنیا اور مغرب کے تجزیات کو سامنے رکھ کر، قرآن و سنت کی تعلیمات سے مطابقت رکھنے والی فرقی کسوٹی کی بنیاد پر، ان مسائل کے تجزیے کا ایک منفرد طریقہ کار(methodology) ایجاد کیا۔ ان کی تحریروں سے، ان کی عمیق فکر، وسیع علم، قرآن و حدیث اور ان کے انطباق کا گہرا شعور اور مغربی افکار اور تاریخ کی تلقیدی بصیرت جھلکتی ہے۔ ان کی انھی خصوصیات نے زندگی کے مسائل کے تین مسلمانوں کے اپروچ کو ایک نئی تازگی اور زندگی بخشی ہے، اور ان کے پیغام میں ایک وسیع تراپیل پیدا کی ہے۔ ان کا اثر، تظییموں اور سرحدوں سے ماوراء ہے۔ ان کی حیثیت دنیا بھر کے مسلمانوں کے

(فرقی) باب کی سی ہے۔ اور ایک مفکر اور مصنف کی حیثیت سے بلاشبہ وہ ہمارے عہد کے سب سے زیادہ پڑھے جانے والے جلیل القدر مسلمان رہنمایا ہیں۔

آخر کیا وجہ ہے کہ عصر حاضر کو مخاطب کرنے کا یہ حوصلہ اور سلیقہ مولانا مودودیؒ کے بعد جاری نہیں رہ سکا۔ معیار کی بات تو چھوڑ دیئے کہ مولانا مودودیؒ جیسے مصنفوں روز نہیں پیدا ہوتے۔ لیکن ہم اس اسلوب، زبان اور طرز کو بھی جاری نہیں رکھ سکے، جو جدید علمی دنیا سمجھتی ہے اور اکثر ہم نے علم کا وہ روایتی طرز بیان اختیار کر لیا ہے، جو صرف دین دار مسلمان سمجھ سکتے ہیں۔

یہی وجہ ہے کہ ہماری کتابوں پر دنیا کے علمی حلقوں نے دھیان دینا چھوڑ دیا۔ تحریکی حلقوں میں غالباً صرف معاشریات میں نجات اللہ صدقی صاحب کی تحقیقات نے دنیا کو متوجہ کیا ہے اور پاکستان میں محدود پیمانے پر خرم مراد مرحوم اور خورشید احمد صاحب کی باتیں کسی درجے میں عالمی یونیورسٹیوں اور دانش گاہوں کو متوجہ کر سکی ہیں۔ آخر کیا وجہ ہے کہ ہماری یقینہ کتابیں صرف مسلمان اور اکثر کتابیں صرف تحریکی حلقة ہی پڑھتے ہیں؟ خود ہی لکھنے اور خود ہی پڑھنے کا عمل ایک بندگروہ کے لیے تو مفید ہو سکتا ہے، کسی زندہ اور عالم گیر مشن رکھنے والی تحریک کے لیے ہرگز مفید نہیں ہو سکتا۔ ایک عالم گیر پیغام کی حامل، ہمہ گیر نظریاتی تحریک کی حیثیت سے ہمارا ہدف تو یہ ہونا چاہیے، کہ ہم اس سطح سے بات کریں جس سطح سے امام غزالی، ابن خلدون، ابن تیمیہ اور شاہ ولی اللہ نے بات کی تھی، یا کارل مارکس، سگمنڈ فرانڈ، مثل فوکواورٹاک دریدا نے بات کی تھی کہ ان لوگوں نے جو کچھ کہا پوری علمی دنیا نے اسے ہمه تن گوش ہو کر سنًا۔ آخر ہم کیوں ایسی باتیں نہیں کہہ سکتے؟ اور آج ہماری اصل ضرورت ایسی ہی چونکا دینے والی باتیں کہنے کی ہے۔ دنیا کا بڑھتا ہوا نظریاتی خلا آئینڈیا زکی مانگ کر رہا ہے۔ دنیا کا مسئلہ یہ ہے کہ اس کے پاس کوئی ڈھنگ کا تصور جہاں (ورلد ویو) نہیں ہے، جہاں سے کارآمد آئینڈیا پیدا ہو سکیں۔ ہمارا مسئلہ یہ ہے کہ ہمارے پاس ورلد ویو ہے لیکن آئینڈیا ز نہیں ہیں:

سب اپنے بنائے ہوئے زندگی میں میں مجوس خاور کے ثوابت ہوں کہ افرنگ کے سیار پیران کلیسا ہوں کہ شیخانِ حرم ہوں نے جدت گفتار ہے، نے جدت کردار دنیا کو ہے اُس مہدیٰ حق کی ضرورت ہو جس کی نگہ زلزلہ عالم افکار

ہماری ضرورت کسی لیپاپوتی یا سطحی کام سے پوری ہونے والی نہیں۔ ہمیں اس کام کی ضرورت ہے جو زرلہ افکار پیدا کر دے۔ شاید بات بہت بڑی ہوگی۔ بے شک آج ہمارے پاس ایسی صلاحیتیں نہیں ہیں کہ ہم اس سطح کا کام کر سکیں۔ لیکن اس کام کا ہم خواب تو دیکھ سکتے ہیں۔ اس خواب کو اپنی الگی نسلوں کو منتقل تو کر سکتے ہیں اور اس خواب کو شرمندہ تعمیر کرنے کی تیاری تو کر سکتے ہیں، تاکہ ہم یہ کام کماہثہ نہ بھی کر سکیں تو کم از کم ہماری الگی نسل اس کام کے لیے کھڑی ہو جائے یا ان کی الگی نسل کھڑی ہو جائے۔ اس کے لیے چھوٹے اور کارگر اقدامات کی تیاری کو بھی ذریعہ بنائے اور اونچے خواب دیکھنے اور ان خوابوں کی نمایاد پر ایک نئی نسل کی تیاری کا محرك بھی بنائے۔

ہم اس وقیع تحریک کو صرف روزمرہ کی تجاویز کی نذر نہ کر دیں بلکہ ہماری کوشش یہ ہو کہ ہمارے یہاں زیادہ اہم اور وسیع تر موضوعات زیر بحث آئیں۔ ہم یہاں نئی کتابوں کی نہیں، نئے فلسفوں کی فکر کریں، نئے مثالی غنوں (paradigms) کی اونچ کے طریقے ڈھونڈیں۔ ان ضروریات کا تعین کریں، جن کی تکمیل کے لیے ہم کو اچھوتے خیالات اور منفرد آئینہ یا زکی ضرورت ہے، اور یہ بھی سوچیں کہ یہ آئینہ یا زکی کسے پیدا ہوں گے؟

ہمیں تحریک کی انہی فکری ضروریات کی تکمیل کے لیے بذریغ آگے بڑھنا ہے۔ ظاہر ہے کہ جو باقی یہاں عرض کی ہیں، ان کی فوری تکمیل ممکن نہیں ہے۔ یہ مقاصد بہت طویل اور صبر آزم جدو جہد چاہتے ہیں۔ فوری طور پر ہمارے پیش نظر چند ذیلی اہداف ہیں:

- پہلا ہدف یہ ہے کہ تحریک میں علمی و فکری کاموں کی اہمیت کا احساس تقویت پائے۔ کچھ لوگ خصوصاً کچھ ذہین نوجوان پوری سنجیدگی اور یکسوئی کے ساتھ اس کام کی طرف متوجہ ہوں۔ انہیں کام، مستقل رہنمائی اور تحریک ملتی رہے۔ ان کی فکری کاوشیں سامنے آتی رہیں۔ اس ہدف کے حصول کے لیے ہم ملک بھر سے اہل علم اور متلاشیان علم کی ایک تعداد کو کاریخیقین سے مسلک رکھیں۔

- دوسرا ہدف یہ ہے کہ تحریک کی علمی و فکری ضروریات کے تعلق سے ہمارا ذہن صاف ہو۔ ان ضرورتوں پر ادھر ادھر باقیں تو ہوتی رہتی ہیں لیکن کوئی متعین بات ہمارے سامنے نہیں ہے۔ ہماری کوشش ہے کہ ہماری فوری اور طویل المیعاد علمی و فکری ضرورتوں پر مباحثت ہوں اور آئینہ ایک آدھ سال کے اندر، ان ضروریات پر ہمیں یکسوئی حاصل ہو جائے اور نقشہ اُبھر کر

پوری شفافیت کے ساتھ سامنے آجائے۔ اسی نقشے کے مطابق ہم اپنے اسکالرز سے کام لے سکیں گے۔ اس مقصد کے حصول کے لیے جزئیات اور تفصیلات (details) سے زیادہ وسیع تر تصویر (broad picture) پر مباحثہ ہوں اور ہماری ضروریات کی اصولی تفصیلات واضح ہو جائیں۔

● تیسرا ہدف یہ ہے کہ تحریک کے اندر جس طرح عملی، دعوتی خدمت سے متعلق اور سیاسی و سماجی حرکت (movement) میں ارتقا ہوا ہے، فکری و علمی حرکت کا ماحول بھی افزایش پائے۔ اور اس کام کی فکر اور اس پر توجہ کی فضائیے۔ اس کے لیے ہم ان شاء اللہ ان سی کی ناروں سے مدد لیں گے جو ملک کے مختلف علاقوں میں مختلف موضوعات پر ہم منعقد کرتے رہیں گے۔

ان تینوں فوری اہداف کی تکمیل میں تحریک کا بھرپور تعاون مطلوب رہے گا، جس کے لیے اپنے حلقة اثر سے ذہین اسکالرز کو جوڑنا اور پوری تحریک میں علمی ماحول کی افزایش ہے۔

یہ کام دھیرے دھیرے ہی ترقی کرے گا۔ ہمارے اہل علم بزرگ اس قدر متنوع کاموں کے دباؤ میں ہیں کہ ان کی توجہ کھینچنے کے لیے اس کام پر کم از کم اتنا سماجی دباؤ ضروری ہے، جتنا دیگر کاموں کے لیے مطلوب ہے۔ تحریک میں فضائیے کی تو یہ دباؤ بھی پیدا ہو گا۔

پہلے قدم کے طور پر ہمیں ان سوالوں کے جوابات حاصل کرنے ہیں:

- ۱۔ مختلف زمروں (categories) میں کون سے امور ابھی تحریکی لٹریچر میں تنشیہ ہیں؟
- ۲۔ گذشتہ ۵ برس میں ایسی کون سی علمی ترقیاں ہوئی ہیں، جن کا نوٹس لیا جانا ضروری ہے اور تحریکی لٹریچر اس پہلو سے ناکافی ہے؟

۳۔ دنیا میں سماجی، سیاسی و دیگر تبدیلیوں کے نتیجے میں وہ کون سے نئے مسائل اور سوالات پیدا

ہوئے ہیں جن کے حوالے سے تحریکی لٹریچر میں ^{نشانی} کا احساس ہوتا ہے؟

۴۔ کن امور میں ہمارے موقف پر اب نظر ثانی کی ضرورت محسوس ہوتی ہے؟

۵۔ تحریکی لٹریچر کو عصری تقاضوں اور ضرورتوں سے ہم آہنگ کرنے کے لیے آپ کیا مشورہ دیتے ہیں؟ اور اس ذیل میں عملی پروگرام کیا ہو سکتا ہے؟